

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ವಿರಚಿತಃ

|| ಶ್ರೀವಿವಾಹವರದಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವಿವಾಹವರದಸ್ತವಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಅಂತಸ್ಥಸ್ತು ಮಶೇಷಾಣಾಂ
ಅಂತಸ್ಥಸ್ತು ಮಪಿ ವಾಂಛಿತಂ |
ಆಪೂರಯಸಿ ಯತ್ತಸ್ಮಾತ್
ಅಂತಸ್ಥಸ್ತು ಘಟಿತಾಹ್ವಯಃ || ೧ ||

ರಾತೇ! ಭೃಗೂಣಾಂ ಚರಣಂ ತ್ವದೀಯಂ
ಅರಾತಿಮಸ್ಮಾಕಮಿತೋಽಪನೇತುಂ |
ಪಾಪ್ಮಾನಮೇನಂ ಶರಣಂ ಪ್ರಪನ್ನಂ
ಶ್ರೀವತ್ಸವಕ್ಷಃ! ಪರಿಪಾಹಿ ವತ್ಸಂ || ೨ ||

ರಾತೇ! ಭೃಗೂಣಾಮಪಿ ಭಾರ್ಗವಸ್ತುಂ
ಅರ್ಚಾವತಾರೇಽಪಿ ಚ ಭಾರ್ಗವಸ್ಯ |
ಪುತ್ರತ್ವಮಾಸಾದ್ಯ ಪರಂ ಪ್ರಸಿದ್ಧಃ
ತದ್ವಂಶಜಾತೇ ಮಯಿ ತತ್ಪ್ರಸೀದ || ೩ ||

ಕಿಂ ವಾ ರಘೂಣಾಂ ಕಿಮು ವಾ ಯದೂನಾಂ
ಅಥೋ ಭೃಗೂಣಾಂ ರತಿರನ್ವವಾಯೇ |
ತವ ಪ್ರಭೋ! ಸತ್ವಮಯೇ ಭೃಗೂಣಾಂ
ಅರ್ಚಾವತಾರೇಽಪಿ ಯದತ್ರ ಜಾತಃ || ೪ ||

ಕವಿಕೃತುಂ ಭಾರ್ಗವಮತ್ರ ಪೂರ್ವಂ
ಆರಾಧಯನ್ನಂಗಿರಸೋ ಗುರುಸ್ತುಂ |

ಶತಕ್ರತೋರಾಪ ಸ ಶಾಪಮುಕ್ತಃ
ಸತೀಂ ಗತಿಂ ಗೀಷ್ಟತಿರಿತ್ಯವೈಮಿ || ೫ ||

ರಾಮಾವತಾರೇಽಪಿ ಚ ಹಸ್ತಿನಾಥ!
ಭೃಗ್ವಂಗಿರಸ್ಸಾಮ್ಯಮುಪೈತಿ ದೀಪ್ತ್ಯಾ |
ಇತೀವ ಸಕ್ತಸ್ತ್ರಜಟೇ ಸ ಪೂರ್ವಂ
ಅದಾ ಮುದಾ ಗಾ ಭಗವನ್ನಸಂಖ್ಯಾಃ || ೬ ||

ಶ್ರೀಮತಾ ರಾಮಭದ್ರೇಣ ಶ್ರೀರಾಮನವಮೀಮಹೇ |
ಶ್ರೀಮತೋ ದೇವರಾಜಸ್ಯ ಸಂಚಾರೋ ದೃಶಿ ವರ್ತತೇ || ೭ ||

ತಾವನ್ನಚೇತ್ತ್ವ ಮುಪಗಚ್ಛಸಿ ಶಾಂಘಧನ್ವೇ-
ತ್ಯಂತಸ್ಸದಾ ನಿಗಮಶೇಖರಸೂರಿಸೂಕ್ತಿಂ |
ಸಂಚಿಂತಯನ್ ಭಜಸಿ ಮಾಮಿತಿ ಚಾಪಹಸ್ತ-
ರಾಮಾಕೃತಿಶ್ಚ ಮಮ ದರ್ಶನಮೇಷಿ ಸ ತ್ವಂ || ೮ ||

ಪಟ್ಟಾಭಿಷೇಕೋ ವಿಹತೋ ಮಮಾಽಪಿ
ಕಾಲೇನ ಭೂಯೋಽಪಿ ಬಭೂವ ತಸ್ಮಾತ್ |
ತಥಾ ವಿವಾಹೋಽಪಿ ಕುಮಾರಿಕಾಯಾಃ
ತವೇತಿ ಮಾ ಚಿಂತಯ ಚಿಂತಯೇಮಂ || ೯ ||

ಕಪೀಂದ್ರಮಾದೌ ಪರಿತಾಪಭಾಜಂ
ನಾಪಾಲಯಂ ವತ್ಸ! ದಿನೇ ಪರಸ್ಮಿನ್ |
ವಿಹತ್ಯ ಶತ್ರುಂ ಯದಪಾಲಯಂ ತಂ
ಕವೀಂದ್ರ! ತಚ್ಚಿಂತಯ ತತ್ತ್ವಮಂತಃ || ೧೦ ||

ಇತ್ಯೇವಮಗ್ರೇ ಕಥಯನ್ನಿವ ತ್ವಂ
ಮಾಂ ರಕ್ಷಿತುಂ ವಾ ಕರಿಶ್ಯೇಲನಾಥ! |
ಮಾತುಸ್ಸಭಾಂ ತೇ ಕಿಮು ವೀಕ್ಷಿತುಂ ವಾ
ಮುಹುರ್ಮುಹುಃ ಸಂಚರಣಂ ವಿಧತ್ಸೇ || ೧೧ ||

ಹಸ್ತೇ ಹಸ್ತೇ ಗೋಕುಲೇ ಗೋಪಿಕಾನಾಂ
 ಹಸ್ತೇ ಹಸ್ತಿಕ್ಷ್ಮಾಧರೇ ಚಾವತೀರ್ಣಂ |
 ಮಸ್ತೇ ಮಸ್ತೇ ವೇದವಾಚಾಂ ಚರಂತಂ
 ಮಸ್ತೇ ಹಸ್ತೌ ಸಂಯುತೌ ನ್ಯಸ್ಯ ನೌಮಿ || ೧೨ ||

ಮತ್ಪಾಪಕೋಟ್ಯಾ ವಿಹತೇ ವಿವಾಹೇ
 ತವಾವತಾರೋತ್ಸವ ಪುಣ್ಯಕಾಲೇ |
 ಶ್ರೀಪುಣ್ಯಕೋಟ್ಯಾಂ ಇಹ ಸಂಚರಂಸ್ತಂ
 ವಿವಾಹವಿಘ್ನಂ ವಿಧುನೋಷಿ ಸತ್ಯಂ || ೧೩ ||

ವಿವಾಹಮಾಹುವಿಬುಧಾ ಭವಂತಂ
 ವಿಶೇಷತೋಽಸ್ಮಿನ್ ನಗರೇ ಸ ಸೇವ್ಯಃ |
 ವಿವಾಹ ಆಸೀದ್ವಿಹತೋಽತ್ರ ನಾಥ!
 ವಿಧೀಶಸಂಸೇವ್ಯ! ವಿಧೇಹಿ ಯುಕ್ತಂ || ೧೪ ||

ತ್ವದರ್ಥಮೇವಾಹಮಿತೋ ಗತಸ್ತಂ
 ಸಂಪ್ರಾಧ್ಯೈ ನಾಥಂ ವರದಂ ಸಮಾಗಾಂ |
 ಮಾ ಭೀತಿಮೇಯಾ ಇತಿ ವೇದಮೌಲಿ-
 ಗುರುಸ್ಸಭಾರಂಭದಿನೇ ನು ವಕ್ತಿ || ೧೫ ||

ಸಭಾಂತರಾ ವಾರಣಶೈಲನಾಥಃ
 ಶ್ರೀಕ್ಷೀರನದ್ಯಾಂ ಅವತೀರ್ಯ ಚಾಗಾತ್ |
 ಗುರೂತ್ತಮಕ್ಷೀರಪ ಏಷ ಕುಕ್ಷೌ
 ಮಮಾಽಪಿ ಭೂಯೋಽಪ್ಯದಧಾತ್ ಸ ದುಗ್ಧಂ || ೧೬ ||

ಬ್ರಹ್ಮಾಶ್ವಮೇಧೇ ರಚಿತಾವತಾರಂ
 ಬ್ರಾಹ್ಮೇ ಮೂಹೂರ್ತೇ ಕಲಿತಪ್ರಯಾಣಂ |
 ಬ್ರಾಹ್ಮೇಣ ಘೋಷೇಣ ಪವಿತ್ರಮಾರ್ಗಂ
 ಬ್ರಾಹ್ಮಂ ಪರಂ ಬಿಂಬಮಹಂ ಸ್ಮರಾಮಿ || ೧೭ ||

ದ್ರಮಿಡನಿಗಮಗೋಷ್ಠ್ಯಾ ಸ್ತೂಯಮಾನಂ ಪುರಸ್ತಾತ್
 ಸುಭಗಧವಲಪೀನಚ್ಚತ್ರಯುಗ್ಮಾಭಿರಾಮಂ |
 ಅಮರಘನಿತಿವೇದೈಃ ಪೃಷ್ಠತೋ ರಕ್ಷ್ಯಮಾಣಂ
 ಸ್ಮರತಿ ಮಮ ಮನಸ್ತಂ ಸರ್ವದಾ ದೇವರಾಜಂ || ೧೮ ||

ಕರಿಶಿಖಿರಿವಿಟಂಕಾತ್ ಕಲ್ಪಕಂ ಕಂಚಿದೇಕಂ
 ಕಮಲಕಲಿತಲೀಲಾಂ ಕಾಶ್ಯಪೀಂ ಚಾಪಿ ಕಾಂತಾಂ |
 ಕನಕಮಣಿಮಯಾಂಗೀಂ ಪಾರ್ಶ್ವಯೋರ್ಲಾಲಯಂತಂ
 ಕಲಯ ಹೃದಯ! ನಿತ್ಯಂ ಕಾಂಕ್ಷಿತಾರ್ ಭುಂಕ್ಷ್ಯ ಭೋರ್ಗಾರ್ || ೧೯ ||

ಜಟ್ಕಾಭಿಃ ಪರಿಪೂರಿತಾಽಪಿ ಸತತಂ ಯಾನೈಸ್ತಥಾನೈಶ್ಚರಪಿ
 ಪ್ರಾಣ್ಯಾದ್ಯೈಃ ಪರಿತೋ ವೃತಾಽಪಿ ರುಟಿತಿ ಪ್ರಾಪ್ತೇ ಹರಾವದ್ಭುತಂ |
 ಯಾ ಪುಂಡ್ರಾಂಕಿತದೇಹವೈಷ್ಣವಮಯೀ ವೇದದ್ವಯೀಘೋಷಣಾ
 ಕಾಂಚೀಸನ್ನಿಧಿವೀಧಿಕಾಽತಿಸುಭಗಾ ಸಾ ಭಾತು ಚಿತ್ತೇ ಸದಾ || ೨೦ ||

ಆನೈಜಾಲಯಮಾನಿಲಾತ್ಮಜಕುಲಂ ಸಂಚಾರಮಾತನ್ವತಃ
 ಮೂರ್ತಿಂ ಕಾಮಪಿ ದೇವದೇವ! ಭವತಸ್ಸಂಚಿಂತಯೇ ಸಂತತಂ |
 ಗಂಭೀರಾಂ ಮಧುರಾಂ ವಿಭೂಷಣಗಣೈರತ್ಯುಜ್ಜ್ವಲಾಂ ದಾಮಭಿಃ
 ಪುಷ್ಪಾಣಾಂ ಸುಭಗಾಂ ಶ್ರಿಯಾ ವಸುಧಯಾ ಸಂಸೇವಿತಾಂ ಸಾದರಂ || ೨೧ ||

ಅಗ್ನೇರುತ್ಪತ್ತಿತೋಽಸಿ ತೇನ ಭವತಃ ದೇಹೇ ವ್ರಣಾನಾಂ ಗಣಾಃ
 ಸಾಂದ್ರಾ ಹಂತ ತಥಾಪಿ ಹಂತ ಜನತಾಮಾಕರ್ಷಯಂತ್ಯದ್ಭುತಂ |
 ನ್ಯಸ್ತಾಸ್ತತ್ರ ತಥಾ ದೃಷ್ಟಯ ಇಮಾ ನೈವ ವ್ರಣಾನಾಂ ಗಣಾಃ
 ದೇಹೇ ಯುಕ್ತಮಿದಂ ತಥಾ ಹಿ ಭಗವತ್! ಶ್ರೀದೇವರಾಜೋ ಯತಃ || ೨೨ ||

ದೀಪೈಃ ಮೌಲಿಧೃತ್ಯೈಃ ಪ್ರದೀಪನಿಚಯೈಃ ಮತ್ತಾಪ್ಪುದೀಪೈಃ ವೃತಃ
 ಪ್ರಾಂತೋದ್ಯತ್ಕರದೀಪಿಕೋದಿತಮಹಾಕರ್ಪೂರನೀರಾಜಿತಃ |
 ಶೋಭಾಂ ಕಾಂಚನ ವೀಧಿಕಾಮಧಿ ಭರ್ವಾ ಸಾಂತಃ ಪುರಸ್ಸಂವರ್ವ
 ಮಾಲಾಂತರ್ಗತ! ಮೇ ಮನಶ್ಚ ನಯನಂ ದಿವ್ಯಾಮೃತೈಸ್ಸಿಂಚತಿ || ೨೩ ||

ಖಿಡ್‌ಗಂ ಕೇಟಕಮಾವಹನ್ನನುಗತಃ ಶ್ರೀಸೂತ್ರವತ್ಯಾಃ ಪತಿಃ
 ಪೂರ್ಣಾ ಸನ್ನಿಧಿವೀಧಿಕಾಽಪಿ ಮನುಜೈಃ ತ್ವದ್ರೂಪಮುಗ್ಧೇಕ್ಷಣೈಃ |
 ಕಲ್ಯಾಣಂ ಬತ ದರ್ಶನಂ ಚ ವಿತರ್ಕ ಸಾಂತಃ ಪುರೋ ಯದ್ಭವಾನ್
 ಯಾತ್ರಾಭೂನ್ನ ವನಾಯ ಸೇಯಮವನಾಯೈವೇತಿ ಮನ್ಯೇ ಮಮ || ೨೪ ||

ವಿಘ್ನೇ ಜಾತೇ ಹಂತ! ವಿಘ್ನಂ ನಿಹಂತುಂ
 ವಿಷ್ವಕ್ಸೇನಂ ಖಿಡ್‌ಗಕೇಟೌ ದಧಾನಂ |
 ಪಶ್ಚಾತ್ ಕುರ್ವನ್ ಪ್ರಸ್ಥಿತೋ ದರ್ಶನೀಯಃ
 ಮಂದಂ ಮಂದಂ ಮಾಂ ನು ಪಾತುಂ ವನಂ ವಾ || ೨೫ ||

ಹಸ್ತ್ಯದ್ವಿನಾಥೇತಿ ಭವಂತಮೀಡ್‌ಯಂ
 ತಂ ಹಸ್ತಿನಾಥೇತಿ ವದಂತಿ ಸಂತಃ |
 ಹಸ್ತೀ ಸ ಸಾಕ್ಷಾನ್ನಹಿ ಶೈಲ ಏಷಃ
 ಹಸ್ತ್ಯದ್ವಿರಾಸ್ತೇ ಪಿಶಿತಾಕ್ಷಿಭಾಜಾಂ || ೨೬ ||

ದೇವೀಂ ತ್ವದೀಯಾಂ ಕಿಲ ಹಸ್ತಿನಾದ-
 ಪ್ರಬೋಧಿನೀಂ ವೇದಗಿರೋ ವದಂತಿ |
 ತಸ್ಯಾಃ ಪುರಸ್ತಾದಯಮೇವ ಹಸ್ತೀ
 ತಸ್ಮಿನ್ ಹಿ ನಾದೋ ನನು ವೇದವಾಚಾಂ || ೨೭ ||

ಶ್ರೀಸೂಕ್ತಮೇವಂ ವದತೀದಮಾಸ್ತಾಂ
 ಶ್ರೀವತ್ಸಚಿಹ್ನಾಃ ಕವಯೋ ಮಹಾಂತಃ |
 ಪರಂ ಭರ್ವಾ ವಸ್ತಿ ತಿ ಹಸ್ತಿನೈವ
 ತ್ರಯ್ಯಾ ಸಮುದ್ಧೋಷಿತಮಿತ್ಯುದಾಹ || ೨೮ ||

ತದ್ಧಸ್ತಿನಾಥೇತಿ ಪದಂ ಪ್ರಮಾದಾತ್
 ತದ್ಧಸ್ತಿನಾದೇತಿ ವದಂತಿ ವಿಪ್ರಾಃ |
 ನೋ ಚೇನ್ಮಹಾದೇವ್ಯಭಿಧಾನಮತ್ರ
 ಕಥಂ ಘಟೇತೇತಿ ವದ ತ್ವಮತ್ರ || ೨೯ ||

ವರದ! ನನು ಸರಸ್ವಂ ತ್ವಾಂ ಪ್ರಪನ್ನೋ ನರೋಽಹಂ
 ವರಮಿಹ ಯದಿ ದದ್ಯಾಃ ವಾಂಛಿತಂ ಮೇ ತದಾನೀಂ |
 ಸವರ ಇತಿ ಸಮಸ್ತೈಃ ಕೀರ್ತಿತೋಽಹಂ ಭವೇಯಂ
 ತವ ಚ ಭವತಿ ಕೀರ್ತಿಃ ಸಾಮ್ಯದಾಯೀತಿ ಸತ್ಯಾ || ೩೦ ||

ಷಡ್ ದೇವ್ಯಸ್ತವ ಷಡ್ಗಿರಸ್ತ ದುದಿತಾಃ ಷಟ್ ತೇ ಗುಣಾಶ್ಯೋಭನಾಃ
 ಷಟ್ಸ್ವಂಗಶ್ರುತಿರೂಪ! ಷಡ್ಶ್ಯನುಗತಾಃ ಅರ್ಥಾಶ್ಚ ಷಡ್ ಯುಕ್ತಯಃ |
 ಷಟ್ಸಾಮೀಕ್ಷಣಷಣ್ಮುಖಾದಿನುತ ಹೇ! ಷಟ್ಕತ್ರಯಾಚಾರ್ಯ! ಹೇ
 ಷಡ್ಭ್ರಾತ್ರವ್ಯಷಡೂರ್ಮಿತಪ್ತಹೃದಯಃ ಕುರ್ವೇ ಷಡಂಗಾಂ ನುತಿಂ || ೩೧ ||

ವೇದೋದ್ಧಾರಣ! ಮಂದರಾಗಭರಣ! ಶ್ಲಾಘ್ಯಕ್ಷಮಾಧಾರಣ!
 ಪ್ರಹ್ಲಾದಸ್ಥಿತಮಾನಸಾತ್ಮಮಹಿಮ ಶ್ರೀಗೋಪನೈಕವ್ರತ! |
 ಶ್ರೀಮಚ್ಚೈಭ್ಯಗುವಂಶಜಾತ! ವರದ! ಶ್ರೀಲಕ್ಷ್ಮಣಾತಿಪ್ರಿಯ
 ಶ್ರೀಮದ್ಯಾಮುನಕರ್ಷಣಾಪ್ತಮಧುರ! ಸ್ವಾಮಿ! ಕಲೇಃ ಪಾಹಿ ನಃ || ೩೨ ||

ಶ್ರೀವಾರಣಾದ್ರಿನಿಲಯಾಯ ಮನೋಹರಾಯ
 ಶ್ರೀವಾತ್ಸ್ಯದೇಶಿಕಸುತಾಯ ಹಿತಪ್ರದಾಯ |
 ಶ್ರೀವಾರಿಜಾತಭವಯಜ್ಞಸಮುದ್ಭವಾಯ
 ಶ್ರೀವಾಂಛಿತಾಯ ವರದಾಯ ನಮೋ ನಮೋಽಸ್ತು || ೩೩ ||

ವರದಂ ವಿಷಯೀಕೃತ್ಯ ಸ್ತೋತ್ರಂ ಶ್ರೀನಿಧಿನಾ ಕೃತಂ |
 ವರದಂ ತದಿದಂ ಚಾಪಿ ಪಠತಾಂ ಭಕ್ತಿಪೂರ್ವಕಂ || ೩೪ ||

|| ಇತಿ ಶ್ರೀವಿವಾಹವರದಸ್ತವಃ ಸಮಾಪ್ತಃ ||